

امام بغویؒ

۲۳۶ھ تا ۵۱۹ھ

جناب عبدالرشید عراقی - سوہدرا -

نام و نسب | امام بغویؒ کا نام حسین بن مسعود، کنیت ابو محمد اور محی السنہ لقب تھا۔
ولادت و وطن | ۲۳۶ھ بغ میں پیدا ہوئے۔ بغ ہرات اور خراسان کے درمیان
ایک مقام ہے۔ اس شہر کو مشہور علمائے کرام کے مولد و مسکن کا شرف حاصل ہے۔ اب
یہ شہر صفحہ ہستی پر موجود نہیں۔ یا قوت حموی کے بیان کے مطابق ۶۱۹ھ کے بعد یہ
شہر صفحہ ہستی سے مٹ گیا۔

اساتذہ و تلامذہ | امام بغوی کے اساتذہ میں اُس وقت کے مشہور اساطین فن کے نام ملتے
ہیں۔ قاضی حسین بن کوفہ میں بڑا کمال حاصل تھا اور اُن کا شمار اجلہ شوافع میں ہوتا تھا،
امام بغوی کے اُستاد تھے۔ اور امام بغوی نے فقہ کی تحصیل ان ہی سے کی۔ ان کے علاوہ
آپ کے کئی ایک اور اساتذہ تھے جن کا ذکر ارباب سیر نے اپنی کتابوں میں کیا ہے
تلامذہ میں ابوالکارم فضل ابن محمد توقاتی تھے۔ یہ امام ذہبیؒ (م ۴۸۰ھ) کے استاد

۱۔ تذکرۃ الحفاظ جلد ۴ ص ۵۴ و بستان المحدثین ص ۵۲۔

۲۔ تاریخ ابن خلکان جلد ۱ ص ۲۶۰ و معجم البلدان جلد ۱ ص ۲۴۵، ۲۴۶۔

شیخ فخر الدین علی مقدسی کے استاد تھے۔

تحصیل حدیث کے لیے رحلت | امام بغوی کے سماع حدیث کے لیے رحلت و سفر کی تصریح

تذکرہ نگاروں نے نہیں کی۔ لیکن علامہ ابن السبکی (م ۷۴۸ھ) نے لکھا ہے کہ آپ نے ۷۶۰ھ کے بعد حدیث کی سماع کا آغاز کیا تھا۔

حدیث میں مقام | امام بغوی کا حدیث میں درجہ و مقام مسلم ہے۔ ادباً سیر اور محدثین کرام

نے اس فن میں ان کا صاحب کمال ہونا تسلیم کیا ہے۔ علامہ ابن السبکی (م ۷۵۶ھ) ابن خلکان

(م ۷۸۷ھ) اور ذہبی (م ۷۴۸ھ) نے حدیث میں ان کا صاحب کمال ہونا تسلیم کیا ہے اور

ذہبی نے ان کو الحافظ کے لقب سے یاد کیا ہے اور حضرت شاہ عبدالعزیز محدث دہلوی

(م ۱۲۳۹ھ) لکھتے ہیں کہ:

امام بغوی بے نظیر محدث، معتبر اور معتمد شامین حدیث میں سے تھے۔

شواہح میں احادیث کی شرح و توجیہ کے لیے جو علماء ممتاز سمجھے جاتے ہیں، ان

میں ایک یہ بھی ہیں۔ ان کا لقب محی السنۃ اس فن میں ان کی عظمت و کمال کا

ثبوت ہے۔

جامعیت و اعتراف کلمات | امام بغوی اسلام کے تین اہم بنیادی علوم یعنی تفسیر، حدیث

اور فقہ میں ایک ممتاز مقام کے حامل تھے۔ ادباً سیر اور محدثین کرام نے قرآن و سنت اور

فقہ کے علوم میں ان کا جامع، امام اور یکتا سے روزگار ہونا تسلیم کیا ہے۔ علامہ ابن کثیر

(م ۷۴۷ھ) لکھتے ہیں:-

امام بغوی ان تین علوم (تفسیر، حدیث و فقہ) میں فاضل تھے۔

۱ تذکرہ الحفاظ جلد ۴ ص ۵۶، ۵۵ و طبقات الشافعیہ (ابن السبکی) جلد ۴ ص ۲۱۴، ۲۱۵

۲ طبقات الشافعیہ جلد ۴ ص ۲۱۴

۳ تذکرہ الحفاظ جلد ۴ ص ۵۴

۴ عجائب نافعہ مع نواید جامعہ ص ۱۷

۵ البدایہ والنہایہ جلد ۱۲ ص ۱۹۳

حضرت شاہ عبدالعزیزؒ محدث دہلوی (م ۱۲۳۹ھ) لکھتے ہیں کہ:

امام بغوی ان تین فنون (تفسیر، حدیث و فقہ) میں جامع اور ہر ایک میں مرتبہ

کمال پر فائز تھے۔ ان کی پوری زندگی انہی علوم کے پڑھنے پڑھانے میں بسر ہوئی۔

علامہ السبکی (م ۱۲۴۸ھ) لکھتے ہیں:

بغوی کو فقہ میں ید طولیٰ حاصل تھا اور ان کی معلومات کا دائرہ نقل و تحقیق

ہر اعتبار سے وسیع تھا۔

حضرت شاہ عبدالعزیزؒ محدث دہلوی (م ۱۲۳۹ھ) نے قرآن مجید کی تفسیر و تشریح میں بے عدیلؒ

ابن السبکی (م ۱۲۴۸ھ) نے فقہ میں یگانہ روزگارؒ، ذہبی (م ۱۲۴۸ھ) نے حدیث میں ان کو

امام تسلیم کیا ہے۔ اور ابن خلکان (م ۶۸۱ھ) علوم کا سندر بتایا ہے۔ اور ابن عماد (م ۱۰۸۶ھ)

نے ان کو امام و عالم خراسان تسلیم کیا ہے۔

اور یہاں یہ بات تسلیم کہنی پڑے گی کہ امام بغویؒ تفسیر، حدیث اور فقہ تینوں علوم کے

جامع تھے۔ اور ان کی ساری زندگی ان تینوں علوم کی نشر و اشاعت میں بسر ہوئی۔ دوسرے

لفظوں میں علم و فن کی خدمت ان کا خاص مشغلہ تھا۔

علم و فضل [تذکرہ نگاروں نے ان کے علم و فضل، زہد و عبادت، صلاح و تقویٰ اور

اتباع سنت ہونے کا اعتراف کیا ہے۔ ذہبی (م ۱۲۴۸ھ) نے ان کو قاضی امیل اور

۱۔ بستان المحدثین ص ۵۲

۲۔ طبقات الشافعیہ جلد ۴ ص ۲۱۲

۳۔ بستان المحدثین ص ۵۲

۴۔ طبقات الشافعیہ جلد ۴ ص ۲۱۲

۵۔ تذکرۃ الحفاظ جلد ۴ ص ۵۴

۶۔ تاریخ ابن خلکان جلد ۱ ص ۵۹

۷۔ طبقات الشافعیہ جلد ۴ ص ۲۱۲، ۲۱۵ -

صائم النہار لکھا ہے۔

وفات | ۱۹۱۹ء میں امام بغوی کی وفات ہوئی اور طالقان میں اپنے استاد قاضی حسین کے مقبرہ کے پاس دفن ہوئے۔

تصنیفات | امام بغوی کا شمار بہترین مصنفین میں ہوتا ہے۔ تفسیر، حدیث، قرأت اور فقہ جیسے اسلامی علوم پر ان کی تصنیفات ہیں۔ اور علمائے کرام نے ان کی تصنیفات کو خراج تحسین پیش کیا ہے۔

امام صاحب کی تصنیفات حسب ذیل ہیں :-

تفسیر سے متعلق | معالم التنزیل

حاریت سے متعلق | ۱۔ مصابیح السنۃ ۲۔ شرح السنۃ ۳۔ الجمع بین الصحیحین

۴۔ شرح ترمذی ۵۔ ارشاد الانوار فی شمائل النبی المختار ۶۔ تجرید

فقہ سے متعلق | ۱۔ التہذیب فی الفقہ ۲۔ تعلیقات فتاویٰ قاضی حسین ۳۔ ترجمۃ الاحکام

فی الفروع ۴۔ الکفایہ فی الفقہ ۵۔ فتاویٰ بغوی۔

قرأت سے متعلق | الکفایۃ فی القراءۃ

تاریخ | ۱۔ معجم الشیوخ — تعداد کل تصنیفات (۱۴)

اب یہاں آپ کی دو مشہور تصنیفات تفسیر معالم التنزیل اور مصابیح السنۃ کا مختصر تعارف پیش کیا جائے گا۔

معالم التنزیل | یہ تفسیر کی مشہور متداول کتاب ہے۔ اس میں صحابہ کرام، تابعین اور

۱۔ تذکرۃ الحفاظ جلد ۴ ص ۵۴۔

۲۔ تاریخ ابن خلکان جلد ۱ ص ۲۵۹، ۲۶۰۔

۳۔ علامہ سید سلیمان ندوی ام ۱۳۷۵ھ اپنے مضمون "حجاز کے کتب خانے" میں اس کا ذکر کیا ہے۔ اور اس کا نسخہ آپ نے کتب خانہ جمہوریہ مدینہ منورہ میں دیکھا تھا۔

(مقالات سلیمان جلد ۲ ص ۳۷۰)

تابعین اور متقدمین علماء کے تفسیر کے اقوال نقل کیے گئے ہیں۔ اس کی حیثیت ماثوری تفسیر کی ہے۔

امام صاحب نے شروع میں ایک مقدمہ لکھا ہے، جس میں کلام مجید کی اہمیت، اس کے نزول کا مقصد اور ائمہ سلف کی تفسیری خدمات پر سیر حاصل بحث کی ہے اور اس کے بعد لکھا ہے:

گو اکابر مفسرین کے کارناموں پر اس میں کوئی اضافہ نہیں کیا گیا ہے لیکن قدیم کی تجدید کے لیے ان میں کاوش و جدوجہد کا سلسلہ براہِ جاری رکھنا چاہیے اس لیے میں نے لوگوں کی فرمائش پر ایک متوسط درجہ کی کتاب مرتب کی ہے۔ اور مجھے امید ہے کہ اس فن میں اشتغال رکھنے والوں کے لیے یہ مفید ثابت ہوگی۔

امام صاحب نے اپنی اس مایہ ناز تفسیر اسبابِ نزول کی تعیین، ناسخ و منسوخ کی تصریح، فقہاء کے احکام شرعی کے استنباطات کا ذکر، اعراب اور قرأت کا اختلاف، نحوی و صرفی اشکال پر سیر حاصل بحث کی ہے اور ان مباحث کی توضیح کے لیے احادیث اور آثار صحابہ و تابعین سے مدد لی ہے۔

علامہ علاؤ الدین علی بن محمد بن ابراہیم بغدادی المعروف خازن (م ۴۱۰ھ) کی تفسیر کتاب التنزیل جو تفسیر خازن کے نام سے معروف ہے۔ تفسیر معالم التنزیل کا ملخص ہے، جیسا کہ خازن نے اپنی تفسیر کے مقدمہ میں اس کی تصریح کی ہے۔ اور خازن اس تفسیر کے بارے میں کہتے ہیں کہ علم تفسیر میں بغوی کی معالم التنزیل بطری اہم اور بلند پایہ کتاب ہے۔ یہ صحیح اقوال کا مجموعہ ہے، شکوک و تصحیف سے پاک، احادیث و آثار سے مزین اور عجیب واقعات پر مشتمل ہے۔

۱۔ مقدمہ معالم التنزیل

۲۔ مقدمہ تفسیر خازن جلد ۱ ص ۷۳ ۳۔ ایضاً جلد ۱ ص ۳

تفسیر معالم التنزیل ہندوستان اور مصر سے شائع ہو چکی ہے اور ۱۳۳۱ھ میں تفسیر خازن کے حاشیہ پر ۷ جلدوں میں شائع ہوئی۔

مصابیح السنۃ | یہ حدیث کی مشہور و معتبر کتاب ہے۔ اس کی اہمیت کا اندازہ اس سے کیا جاسکتا ہے کہ امام ولی الدین خطیب تبریزی (م ۷۳۷ھ) کی مشہور و متداول کتاب مشکوٰۃ المصابیح جو عربی مدارس کے نصاب میں داخل ہے۔ اس کا تکملہ ہے۔

صاحب مشکوٰۃ خطیب تبریزی مصابیح السنۃ کے بارے میں لکھتے ہیں:-

می السنۃ قامع البدعۃ امام بغوی کی کتاب مصابیح السنۃ نہایت جامع کتاب ہے لیکن اس میں اختصار کو ملحوظ رکھا گیا ہے اور سندیں حذف کر دی گئی ہیں۔ امام بغوی نے مصابیح السنۃ میں دو تفصیلی قالم کی ہیں۔ میں نے مشکوٰۃ المصابیح میں ایک فصل کا اضافہ کیا ہے۔

تقسیم و ترتیب | یہ کتاب ابواب و فصول میں منقسم ہے۔ ہر باب کی حدیثیں دو تفصیلی ہیں اور ان فصلوں میں صحاح و احسان کے عنوان سے حدیثیں درج کی گئی ہیں۔ صحاح کے اندر بخاری و مسلم اور حسنی کے اندر ابو داؤد، ترمذی، نسائی، ابن ماجہ اور دارمی وغیرہ کی حدیثیں درج ہیں۔

حضرت شاہ عبدالعزیز محدث دہلوی (م ۱۳۹۷ھ) لکھتے ہیں کہ:

یہ عجیب اتفاق ہے کہ یہ کتاب نیت والی حدیث سے شروع ہوتی ہے اور نیت ہی پر کام کا سرا ہوتا ہے اور اس کا خاتمہ آخرت کے لفظ پر ہے جو کتاب کے حسن خاتمہ کی خبر دیتا ہے۔

تعداد احادیث | مصابیح السنۃ میں احادیث کی تعداد ساڑھے چار ہزار کے لگ بھگ ہے اور اس میں نصف سے کچھ کم احادیث بخاری و مسلم کی ہیں۔ باقی احادیث دوسری کتابوں کی ہیں۔

مصابیح السنۃ کی خصوصیات | ائمہ صحاح اور اکابر محدثین کی روایات کا مجموعہ ہونے کی وجہ سے اس کی احادیث نہایت معتبر و مستند تسلیم کی جاتی ہیں۔ اور اس میں جو احادیث غریب اور

لے مقدمہ مشکوٰۃ المصابیح لے بستان المحدثین - ص ۱۳۲ -

کے کشف الظنون جلد ۲ ص ۴۴۲

ضعیف ہیں۔ امام بغوی نے اس کی نشان دہی کر دی ہے۔ اس وجہ سے کتب حدیث میں مصابیح السنۃ کا پایہ نہایت بلند ہو گیا ہے۔

مصابیح السنۃ ایمانیات، اعتقادات اور اعمال و احکام پر قسم کو روایتوں کا مجموعہ ہے۔ اس لیے ہر طرح کا ذوق رکھنے والے اس سے استفادہ کر سکتے ہیں۔ اس کی ترتیب بہت عمدہ ہے اور محدثین کرام نے اس کی ترتیب کو پسند کیا ہے۔

ایک اعتراض اور اس کا جواب | محدثین کرام کے نزدیک حسان کی جو تعریف ہے امام بغوی نے اس سے بڑھ کر حسان کی تعریف کی ہے۔ اسی پر صحیح مسلم کے مشہور شارح امام نووی (دم شکرہ) نے اعتراض کیا ہے۔ امام نووی لکھتے ہیں!

واما التفتیح البغوی الی حسان و صحاح مرید بالصناح
ما فی الصحیحین وبالْحسان ما فی السنن فلیس بصواب لان فی
السنن الصحیح والحسن والضعیف والمتکرر۔

یعنی بغوی نے صحاح و حسان کی تقسیم کر کے جو صحاح سے صحیحین کی اور حسان سے سنن کی حدیثیں مراد لی ہیں، وہ درست نہیں ہے، کیونکہ سنن میں تو صحیح حسن ضعیف اور منکر ہر طرح کی حدیثیں ہیں۔

محدثین کرام نے امام نووی کے اس اعتراض کا پہلی جواب دیا ہے کہ بغوی کی خاص اصطلاح ہے اور یہ ایک نئی اصطلاح ہے۔ جو عرفی اصطلاح پر جاری نہیں ہو سکتی۔

مصابیح السنۃ کی شروح و مختصرات | مصابیح السنۃ کی اہمیت اور خصوصیات کی وجہ سے اس کی متعدد شرحیں اور مختصرات لکھے گئے ہیں۔ حاجی خلیفہ نے کشف الظنون اور محی السنۃ امیر الملک حضرت سید نواب صدیق حسن خان قنوجی رئیس مجھوپال (دم شکرہ) نے انکشاف میں ۲۹ شروح و مختصرات کلام لکھے ہیں۔

لے کشف الظنون جلد ۲ ص ۴۴۴ کہ تقریب مع شرح تدبیر الراوی ص ۴۴ - ۵ - ۳۰ ایضاً

لے کشف الظنون ص ۴۴۴، ۴۴۵ ۵۰ اتحاف البنیاد ص ۱۵۱، ۱۵۲ -